

سبق - 6

عقائد جو لوگ اللہ کی فرماں برداری کرتے ہیں اللہ ان سے خوش ہوتا ہے اور جو اللہ کی نافرمانی کرتے ہیں اللہ ان سے ناراض ہوتا ہے۔

قرآن إِنَّ اللَّهَ مَعَ الصَّابِرِينَ (بقرہ: ۱۵۳)

ترجمہ: بے شک اللہ صبر کرنے والوں کے ساتھ ہے۔

حدیث اللہ کے رسول ﷺ نے فرمایا:

أَفْشُوا السَّلَامَ بَيْنَكُمْ (مسلم: ۵۴)

ترجمہ: آپس میں سلام کو عام کرو۔

دعا رَبَّنَا لَا تَجْعَلْنَا مَعَ الْقَوْمِ الظَّالِمِينَ (اعراف: ۴۷)

ترجمہ: اے ہمارے رب! آپ ہمیں ظالم لوگوں کے ساتھ شامل نہ فرمائیے۔

سیرت رسول ﷺ حضرت انس رضی اللہ عنہ فرماتے ہیں کہ رسول اللہ ﷺ تمام لوگوں میں سب سے اچھے اخلاق والے تھے۔

اخلاق و آداب بیت الخلاء کے آداب کا اعادہ کروایا جائے، نیز یہ باتیں بھی سکھائی جائیں:

❖ استنجاء سے فارغ ہونے کے بعد صابن وغیرہ سے ہاتھ دھوئے جائیں۔

❖ بیت الخلاء سے نکلنے کے وقت پہلے دایاں پیر باہر نکالیں۔

❖ بیت الخلاء سے نکلنے کے بعد یہ دعا پڑھیں:

الْحَمْدُ لِلَّهِ الَّذِي أَذْهَبَ عَنِّي الْأَذَى وَعَافَانِي (ابن ماجہ: ۳۰۱)